

1 MVG avlyfting - hvat, hvør og hvussu

1.1 Hví hesa kunning ?

Stovnarnir uppliva viðhvørt, at Gjaldstovan fer inn og bókar um útreiðslur, sum eru bókaðar á standard-roknskaparkontu 7510. Niðanfyrir verður kunnað um, hvat ið skal verða bókað á standardroknskaparkontu, hvat ið skal verða "lyft av aftur" standardroknskaparkontu 7510, og hví Gjaldstovan bókar um útreiðslur frá standardroknskaparkontu 7510 til kontuna, har restin av útreiðsluni er bókað.

Upprunaliga varð MVG avlyftingin sett í verk fyri at tað ikki skuldi vera munur á, um stovnurin setti fólk í starv ella keypti tænastruna frá vinnulívinum. Tankin var at tálma starvsfólkavøksturinn innan tað almenna. Ætlanin hevur tískil ikki verið at lyfta MVG av sum so – og tí heldur ikki útlendskt avgjald.

Henda kunning er óviðkomandi fyrir stovnar/virksemi, sum eru MVG skrásettir, og sum í Vinnuglugganum lata inn MVG uppgerðir til TAKS fyrir hetta virksemið.

1.2 Hvussu MVG útreiðslan verður lyft av játtanarroknskapinum hjá stovninum

Eina ferð um mánaðin ger Gjaldstovan eina koyring, har tann salda, sum ávísa mánaðin er bókað á standardroknskaparkontu 7510 Keyps MVG, verður mótbókað/góðskrivað á standardroknskaparkontu 7599, og síðan verður henda salda flutt til eitt stovnsnummar/játtan, sum ber allar MVG útreiðslurnar, ið verða lyftar av rakstrarjáttanum og løgújáttanum á fíggjarlógini.

1.3 Hvørji játtanarsløg fáa MVG lyft av aftur játtanarroknskapinum

Tað eru fyrst og fremst rakstrarjáttanir (sum nú eisini fevnir um "landsfyrirøkur") og løgújáttanir, ið fáa MVG útreiðsluna lyfta av aftur við mánaðarlok. Undantakið er stovnar, sum virka í útlandinum, t.d. sendistovurnar og Sjúklingahotellið. Hesi bóka avgjaldsútreiðsluna frá veitara í útlandinum á somu kontu sum restin av útreiðsluni.

Stuðulsjáttanir og lógarbundnar játtanir fáa ikki MVG partin endurrindaðan. Stuðulsjáttan er vanliga játtan, sum rindar út ymisk sløg av studningi, lán, keyp av partabrøvum o.tíl. Meginregluliga eiga rakstrarútreiðslur - og tískil eisini keyps MVG - ikki at verða bókaðar á tílíkar játtanir. Sama er galdandi fyrir lógarbundnar játtanir.

1.4 Hvat skal verða bókað á StRk 7510 og tí lyft av aftur

Á standardroknskaparkontu 7510 verður bókað føroyskt keyps MVG (veitarar, ið eru MVG skrásettir í Føroyum - bæði føroyskir og útlendskir) og innflutnings MVG (sum flutningsfyrirøkur hava lagt út fyrir almenna stovnin).

1.4.1 Føroyskt avgjald á t.d. umboðanarútreiðslur/starvsfólkaútreiðslur o.tíl. Vinnuvirkir og annað MVG skrásett virksemi kunnu ikki draga keyps MVG frá umboðanar-/starvsfólkaútreiðslum.

MVG endurrindanin, hvørs endamál er, at nýtslan hjá rakstrarjáttanum og løgújáttanum skal vísast uttan MVG, skal ikki samanberast við MVG avrokningina, sum verður send TAKS fyri MVG skrásett virksemi. Tí útreiðslan av MVG endurrindanini verður ikki endurgoldin av TAKS - hon verður í staðin savnað í einum roknskapi, sum ber alla MVG endurrindanina. Tí skal keyps MVG av umboðanar- og starvsfólkaútreiðslum eisini bókast á standardroknskaparkontu 7510.

1.5 Hvat skal ikki verða bókað á StRk 7510 og tí ikki verða endurrindað

1.5.1 Útlendskt avgjald

Danskur moms og útlendskt VAT (Value Added Tax) skal ikki verða bókað á kontu 7510. Um so er, at almenni stovnurin eigur at rinda hetta, skal tað verða bókað á somu kontu, sum restin av útreiðsluni.

Er danskur ella annar útlendskur veitari MVG skrásettur í Føroyum, er keyps MVG at rokna sum føroyskt MVG. Tað verður tískil bókað á kontu 7510 og endurrindað játtanarroknskapinum.

1.6 Nær skal stovnurin rinda moms og útlendskt VAT

Vit nevna ikki her øll dømi, men tá ið stovnurin brúkar vøruna ella tænaðstuna í útlandinum - bæði skeið, uppihald o.a. - skal stovnurin rinda "moms" og bóka hetta saman við restini av útreiðsluni.

Kann t.d. danskur veitari leggja "moms" á vøru/tænastu, sum hann selur og verður brúkt í Føroyum? Meginregluliga nei, um hann ikki MVG skrásettur í Føroyum.

Hvat kann stovnurin gera? Hann kann gera veitaran varugan við MVG viðurskiftini í Føroyum og krevja eina kreditnotu og nýggja rokning, uttan "moms".

Heldur stovnurin, at upphæddin er so lítil, at tað loysir seg ikki at krevja upphæddina aftur, skal "momsurin" bókast á somu kontu sum restin av útreiðsluni.

Stovnurin kann spyrja TAKS, um ein útlendskur veitari er MVG skrásettur í Føroyum. Fleiri útlendskir veitarar eru MVG skrásettir í Føroyum (KONE Elevatorer, Xerox Financial Services, Canal Digital o.s.fr.).

1.7 Hvørjar MVG kanningar ger Gjaldstovan hvønn mánað ?

Gjaldstovan kannar:

- 1) um keyps MVG verður bókað á játtanir av slagnum ”stuðulsjáttan” og ”lógarbundin játtan”
- 2) um stovnarnir í útlandinum bóka útreiðslur á kontu 7510, tá talan ikki er um keyp í Føroyum
- 3) um bókað verður á kontu 7510, tá ið veitarin stendur at hava bústað uttanlands
- 4) um MVG parturin er meiri enn 25% av prísinum uttan MVG – ella meiri enn 20% av samlaðu upphæddini.

1.7.1 Hvørjar rættingar ger Gjaldstovan

Ad 1 og 2: MVG parturin verður bókaður um til útreiðslukontuna

Ad 3: Um veitarin er MVG skrásettur í Føroyum, ger Gjaldstovan ikki meira við málið – er veitarin ikki MVG skrásettur í Føroyum, verður MVG parturin bókaður um til útreiðslukontuna.

1.7.2 Fráboðan um rættingar

Ofta ger Gjaldstovan stovnin varugan við, at hon hevur bókað um, men ikki altíð. Stovnurin kennir reglurnar og veit tí, hví Gjaldstovan rættar.